

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 50

23-02-2022 - ൽ മറുപടിയ്ക്ക്

വൈദ്യുതി ചാർജ്ജ് വർദ്ധനവ്

ചോദ്യം	ഉത്തരം
<p align="center"> ശ്രീ. ഷാഫി പറമ്പിൽ , ശ്രീ. സണ്ണി ജോസഫ് , ശ്രീ. തിരുവഞ്ചൂർ രാധാകൃഷ്ണൻ , ശ്രീമതി കെ.കെ.രമ </p>	<p align="center"> Shri. K. Krishnankutty (വൈദ്യുതി വകുപ്പ് മന്ത്രി) </p>
<p>(എ) കെ.എസ്.ഇ.ബി.യുടെ സാമ്പത്തിക ബാധ്യത നികത്താനായി വൈദ്യുതി നിരക്ക് ഉയർത്തി ഉപഭോക്താക്കളെ ബുദ്ധിമുട്ടിക്കുന്ന നടപടിയാണ് സർക്കാർ സ്വീകരിക്കുന്നതെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;</p>	<p>(എ) സംസ്ഥാനത്തെ വിവിധ വിഭാഗം ഉപഭോക്താക്കളുടെ താരിഫ് നിർണ്ണയിക്കാനുള്ള അധികാരം വൈദ്യുതി നിയമം 2003-ലെ 45, 62, 86 എന്നീ വകുപ്പുകൾ പ്രകാരം സംസ്ഥാന റെഗുലേറ്ററി കമ്മീഷനിൽ നിക്ഷിപ്തമാണ്. വിതരണ കമ്പനികളുടെ സാമ്പത്തിക ബാധ്യതയുടെ അടിസ്ഥാനത്തിലല്ല, വൈദ്യുതി ചാർജ്ജ് പരിഷ്കരിക്കുന്നത്, മറിച്ച് വരും വർഷങ്ങളിലേക്കുള്ള കമ്പനിയുടെ പ്രതീക്ഷിത ചെലവും, പ്രതീക്ഷിത വരവും തമ്മിലുള്ള അന്തരത്തിന്റെ അടിസ്ഥാനത്തിലാണ്. കൂടാതെ വൈദ്യുതി നിയമം-2003, ദേശീയ താരിഫ് നയം-2016, റെഗുലേറ്ററി കമ്മീഷൻ കാലാകാലങ്ങളിൽ പുറപ്പെടുവിക്കുന്ന താരിഫ് നിർണ്ണയ ചട്ടങ്ങൾ എന്നിവയുടെ അടിസ്ഥാനത്തിലാണ് സംസ്ഥാന വൈദ്യുതി റെഗുലേറ്ററി കമ്മീഷൻ വൈദ്യുതി നിരക്കിൽ വ്യത്യാസങ്ങൾ വരുത്തുന്നത്. കെ.എസ്.ഇ.ബി ലിമിറ്റഡിന്റെ ചെലവിനങ്ങളിലുള്ള പ്രതീക്ഷിത വർദ്ധനവ്, വികസന പ്രവർത്തനങ്ങൾക്ക് അവശ്യം വേണ്ട മൂലധന നിക്ഷേപം മുതലായവയ്ക്കു വേണ്ടി കെ.എസ്.ഇ.ബി. ലിമിറ്റഡിനുള്ള ഏക വരുമാനം വൈദ്യുതി ചാർജ്ജിലൂടെയാണ് ലഭ്യമാകുന്നത്. നിലവിലുള്ള സാഹചര്യത്തിൽ നിരക്ക് പരിഷ്കരണം കൂടാതെ മുമ്പോട്ടു പോയാൽ കെ.എസ്.ഇ.ബി ലിമിറ്റഡിന്റെ നിലനിൽപ്പിനെയും സേവനങ്ങളെയും ദോഷകരമായി ബാധിക്കുമെന്നതിനാൽ നിരക്ക് പരിഷ്കരണം അനിവാര്യമായി തീരുന്നു. കെ.എസ്.ഇ.ബി. ലിമിറ്റഡിന്റെ 2017-18 കാലയളവ് വരെയുള്ള ടൂയിങ് അപ്പ് പ്രകാരം അംഗീകരിക്കപ്പെട്ടിട്ടുള്ളതും എന്നാൽ താരിഫിലൂടെ നികത്തപ്പെടാത്തതുമായ കമ്മി 6864.13 കോടി</p>

		<p>രൂപയാണ്. കൂടാതെ 2018-19 മുതൽ 2020-21 വരെയുള്ള സമർപ്പിക്കപ്പെട്ട ടു അപ്പ് പെറ്റീഷനും കൂടി ചേർത്ത് 2021 സാമ്പത്തിക വർഷത്തിന്റെ അവസാനത്തോടു കൂടി റവന്യൂ ഗ്യാപ്പ് 8919 കോടി രൂപയായി വർദ്ധിച്ചിട്ടുണ്ട്. ടി റവന്യൂ ഗ്യാപ്പ് കുറഞ്ഞ ഒരു അളവിലെങ്കിലും നികത്തേണ്ടത് കമ്പനിയുടെ നിലനിൽപ്പിന് അനിവാര്യമായി തീർന്നിരിക്കുന്നു. കൂടാതെ ഉൽപാദന പ്രസരണ വിതരണ മേഖലകളിൽ അവശ്യം വേണ്ട മുതൽ മുടക്ക് അനിവാര്യമായി വന്നിട്ടുണ്ട്. ഗുണമേന്മയുള്ള വൈദ്യുതി ഇടതടവില്ലാതെ നൽകുന്നതിന് അടുത്ത അഞ്ചു വർഷത്തേക്കുള്ള മുതൽ മുടക്ക് ഏകദേശം 28419 കോടി രൂപ വരും. ഇക്കാരണങ്ങളാലാണ് കുറഞ്ഞ ഒരുളവിലെങ്കിലും നിരക്ക് പരിഷ്കരണത്തിനുള്ള ശുപാർശകളുമായി റെഗുലേറ്ററി കമ്മീഷനെ സമീപിച്ചത്.</p>
(ബി)	<p>പൊതുമേഖലാ സ്ഥാപനങ്ങളിൽ നിന്നും സ്വകാര്യ സ്ഥാപനങ്ങളിൽ നിന്നും 3000 കോടിയിലേറെ രൂപ കൂടിശിക തുകയായി കെ.എസ്.ഇ.ബി. പിരിച്ചെടുക്കാനുണ്ട് എന്നത് വസ്തുതയാണോ;</p>	<p>(ബി) അല്ല. 31.12.2021 വരെയുള്ള കണക്കുകൾ പ്രകാരം സംസ്ഥാന പൊതുമേഖലാ സ്ഥാപനങ്ങളിൽ നിന്നും 1020.74 കോടി രൂപയും, സ്വകാര്യ സ്ഥാപനങ്ങളിൽ നിന്നും 1023.76 കോടി രൂപയും, കേന്ദ്ര പൊതുമേഖലാ സ്ഥാപനങ്ങളിൽ നിന്നും 73.43 കോടി രൂപയും ചേർത്ത് ആകെ വൈദ്യുത ചാർജ്ജ് കൂടിശിക ഇനത്തിൽ കെ.എസ്.ഇ.ബി പിരിച്ചെടുക്കാനുള്ള തുക 2117.93 കോടി രൂപയാണ്. സംസ്ഥാന പൊതുമേഖലാ സ്ഥാപനങ്ങളിൽ നിന്നും പിരിഞ്ഞു കിട്ടാനുള്ള 1,020.74 കോടി രൂപയിൽ 903.86 കോടി രൂപ കേരള വാട്ടർ അതോറിറ്റിയിൽ നിന്നും പിരിഞ്ഞു കിട്ടാനുള്ള കൂടിശിക തുകയാണ്. കേന്ദ്ര പൊതുമേഖലാ സ്ഥാപനങ്ങളുടെ കൂടിശിക തുകയായ 73.43 കോടി രൂപയിൽ 53.16 കോടി രൂപ ഹിന്ദുസ്ഥാൻ സൂപ്പർ പ്രിന്റ് ലിമിറ്റഡിൽ നിന്നും ഉള്ള കൂടിശികയാണ്.</p>
(സി)	<p>കൂടിശികയുള്ള വൻകിട ഉപഭോക്താക്കളിൽ നിന്ന് തുക പിരിച്ചെടുക്കുന്ന കാര്യത്തിൽ കെ.എസ്.ഇ.ബി. വിമുഖത കാണിക്കുന്നുവെന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരത്തിലുള്ള കൂടിശിക പിരിച്ചെടുക്കാൻ സത്വര നടപടി സ്വീകരിക്കുമോ; വ്യക്തമാക്കുമോ;</p>	<p>(സി) കൂടിശികയുള്ള വൻകിട ഉപഭോക്താക്കളുടെ കൂടിശിക പിരിച്ചെടുക്കുന്ന കാര്യത്തിൽ കെ.എസ്.ഇ.ബി വിമുഖത കാണിക്കുന്നില്ല. ബഹുമാനപ്പെട്ട കോടതികളുടെ പരിഗണനയിൽ നിൽക്കുന്ന കൂടിശികകൾ പിരിച്ചെടുക്കുന്നത് സംബന്ധിച്ച്, ബഹുമാനപ്പെട്ട കോടതികൾ എടുക്കുന്ന തീർപ്പിന് അനുസൃതമായി മാത്രമേ നടപടികൾ സ്വീകരിക്കുവാൻ സാധിക്കുകയുള്ളൂ. കോവിഡ് മഹാമാരിയോടനുബന്ധിച്ച് നിലനിന്നിരുന്ന സാമ്പത്തിക പ്രതിസന്ധിയിന്മേൽ സർക്കാർ പ്രഖ്യാപിച്ചിട്ടുള്ള ഇളവുകൾ കൂടി കണക്കിലെടുത്തുകൊണ്ട് കൂടിശിക പിരിച്ചെടുക്കാൻ സത്വര നടപടി സ്വീകരിക്കുന്നതാണ്. കെ.എസ്.ഇ.ബി.എൽ,</p>

സാധാരണ ഗതിയിൽ വൈദ്യുതി കുടിശ്ശിക പിരിച്ചെടുക്കാൻ കുടിവെള്ള പദ്ധതികൾ തുടങ്ങിയ അത്യാവശ്യ സേവനങ്ങൾ അല്ലാത്ത ഉപഭോക്താക്കളുടെയും കോടതിയിൽ വ്യവഹാരങ്ങളില്ലാത്ത ഉപഭോക്താക്കളുടെയും വൈദ്യുതി കണക്ഷൻ വിച്ഛേദിക്കുക, കണക്ഷൻ അഴിച്ചുമാറ്റുക തുടങ്ങിയ നടപടികൾ സ്വീകരിക്കുകയും. അതിനു ശേഷം ഉപഭോക്താക്കളുടെ സെക്യൂരിറ്റി ഡെപ്പോസിറ്റിൽ നിന്നും കുടിശ്ശിക വസൂലാക്കുകയും ഇങ്ങനെ വസൂലാക്കാൻ കഴിയാത്ത സാഹചര്യത്തിൽ റവന്യൂ റിക്കവറി നടപടികൾ സ്വീകരിക്കുകയും ചെയ്താണ് കുടിശിക ഈടാക്കി വരുന്നത് . കോവിഡ് മഹാമാരിയുടെ പശ്ചാത്തലത്തിൽ, 2020 മാർച്ച് മാസം മുതൽ സർക്കാർ പ്രഖ്യാപിച്ച ലോക്ക് ഡൗൺ നിയന്ത്രണ കാലങ്ങളിലെ വൈദ്യുതി ബിൽ തുക ഒടുക്കുന്നതിൽ സർക്കാർ നിർദ്ദേശ പ്രകാരം, ഉപഭോക്താക്കൾക്ക് ഇളവുകൾ നൽകുകയും, തവണകളായി തുക അടയ്ക്കുവാനുള്ള സൗകര്യം അനുവദിക്കുകയും ചെയ്തിരുന്നു. മേൽപ്പറഞ്ഞ ആനുകൂല്യം പ്രയോജനപ്പെടുത്തി നിരവധി ഉപഭോക്താക്കളും സ്ഥാപനങ്ങളും വൈദ്യുതി ചാർജ്ജ് അടയ്ക്കുവാൻ സാവകാശം നേടിയിട്ടുണ്ട്. ഇതിനു ശേഷം, കോവിഡ് വ്യാപനം രൂക്ഷമായ രണ്ടാം ഘട്ടത്തിലും, സംസ്ഥാന സർക്കാർ പ്രഖ്യാപിച്ച ലോക്ക് ഡൗൺ മൂലം, വൈദ്യുതി മോഷണം, വൈദ്യുതി സുരക്ഷാ ഭീഷണി എന്നിവ ഒഴികെയുള്ള സാഹചര്യങ്ങളിൽ വൈദ്യുതി വിച്ഛേദിക്കൽ നടപടികൾ കെ.എസ്.ഇ.ബി.എൽ നിർത്തിവയ്ക്കുകയും ചെയ്തിരുന്നു. കോവിഡിന്റെ രണ്ടാം തരംഗത്തിനെ തുടർന്ന് സംസ്ഥാന സർക്കാർ നിർദ്ദേശങ്ങൾക്ക് അനുസൃതമായി ചില ഉപഭോക്താക്കൾക്ക് ഇളവുകൾ നൽകുകയും, തവണകൾ അനുവദിക്കുകയും, 30 സെപ്റ്റംബർ 2021 വരെ ബിൽ അടയ്ക്കുവാൻ സാവകാശം നൽകുകയും ചെയ്തിരുന്നു. എന്നാൽ വൈദ്യുതി ചാർജ്ജ് കുടിശ്ശിക ക്രമാതീതമായി വർദ്ധിച്ചതോടെ നടപടികൾ സ്വീകരിക്കാൻ ബോർഡ് നിർബന്ധിതമാവുകയും, കെ.എസ്.ഇ.ബി.എൽ-ന്റെ സാമ്പത്തിക സ്ഥിതി അതീവഗുരുതരമായ സാഹചര്യത്തിൽ കുടിശ്ശിക വരുത്തിയ ഉപഭോക്താക്കൾക്ക് ഡിസ്കണക്ഷൻ നോട്ടീസുകൾ നൽകുകയും കുടിശ്ശിക പിരിവ് ഊർജ്ജിതമാക്കുകയും ചെയ്തിട്ടുണ്ട്. കാലാകാലങ്ങളിൽ കെ.എസ്.ഇ.ആർ.സി-യുടെ അനുമതിയോടു കൂടി കുറഞ്ഞ പലിശ നിരക്കിൽ ഒറ്റത്തവണ തീർപ്പാക്കൽ പദ്ധതി പ്രഖ്യാപിച്ചു

		<p>ഉപഭോക്താക്കളിൽ നിന്നും കെ.എസ്.ഇ.ബി.എൽ കുടിശ്ശിക ഈടാക്കുവാൻ നടപടി സ്വീകരിച്ചിരുന്നു. കഴിഞ്ഞ ഗവണ്മെന്റിന്റെ കാലത്ത് 2016 ലും 2018 ലും 2019 ലും 2021 ലും ഒറ്റത്തവണ തീർപ്പാക്കൽ പദ്ധതി നടപ്പിലാക്കിയിരുന്നു.</p>
<p>(ഡി)</p> <p>പ്രസ്തുത കുടിശിക പിരിച്ചെടുത്തുകൊണ്ടു വൈദ്യുതി ചാർജ്ജ് വർദ്ധനവിൽ നിന്നും പിന്മാറാൻ തയ്യാറാകുമോ എന്ന് വ്യക്തമാക്കാമോ?</p>	<p>(ഡി)</p> <p>കുടിശ്ശിക പിരിച്ചെടുക്കലും താരിഫ് പരിഷ്കരണവും തമ്മിൽ ബന്ധമില്ലാത്ത തരത്തിലുള്ള അക്കൗണ്ടിങ്ങ് സമ്പ്രദായമാണ് (Accrual Account System) കെ.എസ്.ഇ.ബി.ലിമിറ്റഡിൽ അനുവർത്തിച്ചു വരുന്നത്. സർക്കാർ അക്കൗണ്ടിങ്ങ് സമ്പ്രദായത്തിൽ നിന്ന് വിഭിന്നമായി ബിൽ ചെയ്യപ്പെടുന്ന തുക മുഴുവൻ വരുമാനമായി കണക്കിലെടുക്കുകയും ചെയ്യുന്ന അക്കൗണ്ടിങ്ങ് സമ്പ്രദായം ആയതിനാൽ പിരിഞ്ഞു. കിട്ടാനുള്ള കുടിശ്ശിക ഒന്നും തന്നെ നികത്താനുള്ള റവന്യൂ കമ്മിയിൽ പ്രതിഫലിക്കുന്നില്ല റെഗുലേറ്ററി കമ്മീഷൻ നിരക്കുകൾ പുതുക്കുമ്പോൾ പ്രധാനമായും കണക്കാക്കുന്ന ചിലവിനങ്ങൾ താഴെ പറയുന്നവയാണ് a) വൈദ്യുതിയുടെ ഉൽപാദന വാങ്ങൽ - ചെലവുകൾ (Generation & Power Purchase Cost) b) പ്രവർത്തന പരിപാലന ചെലവുകൾ (Operation & maintenance cost) c) പലിശ ചെലവുകൾ (interest and finance charges) d) മൂലധന ഓഹരിയുടെ മടക്ക വിഹിതം (Return on equity) e) തേയ്മാന ചിലവുകൾ (Depreciation) ഇപ്രകാരം കണക്കാക്കിയെടുക്കുന്ന മുഴുവൻ ചെലവുകളും, വരും വർഷങ്ങളിലെ പ്രതീക്ഷിത ഉപഭോഗത്തിന്, നിലവിലുള്ള നിരക്കിൽ കണക്കാക്കിയെടുക്കുന്ന മൊത്തം വരുമാനവും തമ്മിലുള്ള അന്തരമാണ് നിരക്കുകൾ പുതുക്കുമ്പോൾ പ്രധാനമായി പരിഗണിക്കുന്നത്. ഇപ്രകാരം മൊത്ത വരുമാനം കണക്കാക്കുമ്പോൾ വിൽപ്പന നടത്തുന്ന മുഴുവൻ വൈദ്യുതിയുടെ വിലയാണ് (കുടിശ്ശിക ഇല്ലാതെ പിരിച്ചെടുത്താൽ ലഭ്യമാകുന്ന തുക) പരിഗണിക്കുന്നത്. ആയതിനാൽ കുടിശ്ശിക പിരിച്ചെടുക്കലിന് താരിഫ് പരിഷ്കരണവുമായി ബന്ധമില്ല</p>	

സെക്ഷൻ ഓഫീസർ